

क्रमांक: सीओटी-१२०६/१७८८/प्र.क्र.४५८/पीआरएस-३

गृह विभाग, मंत्रालय, मुंबई ४०० ०३२.

दिनांक २० नोव्हेंबर २००६


प्रति,  
कारागृह महानिरीक्षक,  
महाराष्ट्र राज्य,  
पुणे

सर्व कारागृह उपमहानिरीक्षक

सर्व अधीक्षक, मध्यवर्ती कारागृह/ जिल्हा कारागृह

### विषय-सुनावणीच्या वेळी हजर राहण्याबाबत

बंधाना संचित/अभिवचन रजा सक्षम प्राधिका-याने मंजूर करण्याचे नाकारले तर त्या निर्णयाविरुद्ध बंदी मा. उच्च न्यायालयात अर्ज दाखल करतात. ही प्रकरणे ज्या वेळी सुनावणीसाठी येतात त्यावेळी कारागृह महानिरीक्षक यांच्या नियंत्रणाखालील कारागृहातील संबंधित अधिकारी / कर्मचा-यांनी सरकारी वकील व सरकारी अभियोक्ता, उच्च न्यायालय यांच्याशी संपर्क साधावयाचा असतो. ज्या प्रकरणाबाबत संबंधित अधिकारी/ कर्मचारी उच्च न्यायालयात उपस्थित राहतात त्यांच्यापैकी काही अधिकारी / कर्मचारी यांना संबंधित प्रकरणाबाबत काहीही माहिती नसते असे सरकारी वकील व सरकारी अभियोक्ता यांनी निदर्शनास आणले आहे. तेव्हा उच्च न्यायालयाला दाखल झालेल्या प्रकरणामध्ये जे मुद्दे उपस्थित केलेले आहेत, त्या मुद्द्यांशी संबंधित अधिनियम, नियम व परिपत्रकामध्ये ज्या तरतूदी केलेल्या आहेत त्या तरतूदीचा आवश्यक तो अभ्यास करून सरकारी वकील व सरकारी अभियोक्ता यांना आवश्यक असलेली माहिती उपलब्ध करून देण्याची दक्षता संबंधितांनी घ्यावी. तसेच ज्यांना प्रकरणांची माहिती आहे अशाच अधिकारी / कर्मचा-यांना पाठविण्याची व्यवस्था करण्यात यावी. काही वेळेस उच्च न्यायालयामध्ये प्रकरण सुनावणीस येते परंतु त्या रिट अर्जाची प्रत संबंधित कारागृह अधीक्षकांकडे प्राप्त झालेली नसते. अशा वेळी सरकारी वकील व सरकारी अभियोक्ता यांचे कार्यालयाशी संपर्क साधून रिट अर्जाची प्रत उपलब्ध करून घेण्यात यावी व वेळेत परिच्छेदनिहाय अभिप्राय न्यायालयात दाखल होतील या दृष्टीने दक्षता घेण्यात यावी. न्यायालयात सुनावणीच्या वेळी वरिष्ठ तुरुंग अधिकारी दर्जाच्या खाली नसेल अशा अधिका-यास हजर राहण्याबाबत सूचना देण्यात याव्यात.

  
(स. नु. गावीत)

उप सचिव, गृह विभाग, महाराष्ट्र शासन.